

१०—लखण सां कलोल :

लखण लाल आयो तलाव तां जलु भरण । वेही रहियो  
शिला ते ऐं लगो दिसण पखियुनि जी रांदि । देरि दिसी आयो  
दिलबर राम उते । लखण खे पाण में मगनु दिसी होरियां होरियां  
अची पंहिजे कमल करनि सां अखिड़ियूं पूरियाई पंहिजे नंढ़िड़े भाउ  
जूं । लाल लखणु पहिरीं त छिरकी वियो पर भायड़े जे हथनि  
जो आनंद स्पर्श पाए ठरी पियो ।

वाह वाह ! मलय चंदन समान सुगंधि मय ठण्डिड़ो हथिड़ो  
भला दिलिबर दादा बिना बियो कहि जो थींदो । अदबु उथण  
लइ चवेसि पर आनंदु उथण ही न दिएसि । आनंद अतिरेक  
में अखिड़ियुनि मां आसूं वहण लगसि ।

प्रेम जे आंसुनि में हथिड़ा भिजदा दिसी प्यारे राघव हथिड़ा  
हटाए प्यार सां लखण खां पुछियो त छो लाल ! रोई छो थो ?  
अमां जी सिक लगी अथई । लखण लादुले कातुर अखिड़ियुनि  
सां निहीरे राघव जा चरण पकिड़े चयो दादा ! तव्हां जहिड़े  
दादा सां गदु हूंदे भला मूं खे अमां जी यादि ईदी ?